



امیر اہل سنت دامت بركاتہم العالیہ کی کتاب ”نیکی کی دعوت“ کی ایک قسط
بنام

عرش کا سایہ

17 صفحات



- 03 • ابٹھائی، بُرائی کا پیشوا
- 08 • سات کے لئے سات کافی
- 10 • فرشتے کو رفیق سفر بنانے کا عمل
- 14 • اللہ پاک کو ”اوپر والا“ کہنا کیسا؟

شیخ طریقت، امیر اہل سنت، بانی دعوت اسلامی، حضرت علامہ مولانا ابو بلال

تاسیسات
الکتابیات

محمد الیاس عطار قادری رضوی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

یہ مضمون ”نیک کی دعوت“ صفحہ 234 تا 245 سے لیا گیا ہے۔

عرش کاسایہ

دُعَاءِ عَطَّارِ يَارَبِّ الْمَسْطَعِي! جو کوئی 17 صفحات کا رسالہ ”عرش کاسایہ“ پڑھ یا سن لے، اسے قیامت کی سخت گرمی میں عرش کاسایہ نصیب فرما کر اپنے راضی ہونے کی خوشخبری عنایت فرما۔ امین پجاء خاتیم النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

دُرُودِ شَرِيفِ كِي فَضِيلَتِ

فرمانِ آخری نبی صلی اللہ علیہ وآلہ وسلم: قیامت کے روز اللہ پاک کے عرش کے سوا کوئی سایہ نہیں ہوگا تین شخص اللہ پاک کے عرش کے سائے میں ہوں گے عرض کی گئی: یارسول اللہ صلی اللہ علیہ وآلہ وسلم! یہ کون لوگ ہوں گے؟ ارشاد فرمایا: پہلا وہ شخص جو میرے اُمتی کی پریشانی دور کرے، دوسرا میری سنت کو زندہ کرنے والا، اور تیسرا مجھ پر کثرت سے دُرُودِ پاک پڑھنے والا۔ (بدور السافرة، 131، حدیث: 366)

دین کا قطبِ اعظم

حُجَّةُ الْإِسْلَام حضرت سیدنا امام ابو حامد محمد بن محمد بن محمد غزالی رحمۃ اللہ علیہ فرماتے ہیں: نیک کی کا حکم دینا اور بُرائی سے روکنا دین کا قطبِ اعظم ہے، (یعنی ایسا اہم رکن ہے کہ اس سے دین کی تمام چیزیں وابستہ ہیں) اسی اہم کام کے لئے اللہ پاک نے تمام انبیاء کرام علیہم الصلوٰۃ والسلام کو مبعوث فرمایا (یعنی بھیجا)۔ (احیاء العلوم، 2/377)

عَرش کاسایہ ملے گا

پیارے پیارے اسلامی بھائیو! میدانِ محشر کے ہولناک ماحول میں کہ جس دن عرش

الہی کے سائے کے علاوہ کوئی سایہ نہ ہو گا، اُس دن اللہ پاک اپنے جن مُطیع و فرماں بردار خاص بندوں کو عرشِ عظیم کے سائے میں جگہ اور جنت الفردوس میں داخلہ عطا فرمائے گا اُن خوش نصیبوں میں نیکی کی دعوت دینے اور برائی سے منع کرنے والے اسلامی بھائیوں اور اسلامی بہنوں کا بھی شُمول ہو گا۔ چنانچہ اللہ پاک نے حضرت سیدنا موسیٰ کلیم اللہ علیہ السلام کی طرف وحی فرمائی کہ جس نے بھلائی کا حکم دیا اور برائی سے منع کیا اور لوگوں کو میری اطاعت (یعنی فرمانبرداری) کی طرف بلا یا، قیامت کے دن میرے عرش کے سائے میں ہو گا۔

(حلیۃ الاولیاء، 6/36، رقم: 7716)

صَلُّوا عَلَی الْحَبِیْب ❀❀❀ صَلَّى اللهُ عَلَی مُحَمَّدٍ

سورج ایک میل پر ہو گا

پیارے پیارے اسلامی بھائیو! جب قیامت کا دن ہو گا اور سورج ایک میل پر رہ کر آگ برسا رہا ہو گا، شدتِ پیاس سے زبانیں باہر نکل پڑی ہوں گی، لوگ پسینے میں ڈبکیاں کھا رہے ہوں گے، عرش کے سائے کی صحیح معنوں میں اسی وقت اہمیت پتا چلے گی، اس کی طلب اپنے دل میں پیدا کیجئے، گرمیوں کی دوپہر ہو اور آپ چلچلاتی دھوپ میں لقمہ و ذوقِ صحرا کے اندر ننگے پاؤں چل رہے ہوں اگر ایسے میں کوئی سائبان یا سائے کی جگہ نظر آجائے اُس وقت آپ کو کس قدر خوشی ہوگی اس کا آپ بخوبی اندازہ کر سکتے ہیں حالانکہ قیامت کی تمازت (یعنی گرمی) کے مقابلے میں دنیا کی دھوپ کوئی حیثیت نہیں رکھتی۔ لہذا روزِ قیامت اللہ پاک کی رحمت سے ”سایہ عرش“ پانے کیلئے آج دنیا میں خوب خوب نیکی کی دعوت کی دھو میں بھی چھپائے اور اللہ پاک کی جناب میں سایہ عرش کی بھیک بھی مانگتے رہئے۔

یالہی گرمیِ محشر سے جب بھڑکیں بدن دامنِ محبوب کی ٹھنڈی ہوا کا ساتھ ہو

یا الہی جب زبانیں باہر آئیں پیاس سے صاحبِ کوثر شہِ جُود و عطا کا ساتھ ہو
 یا الہی سرد مہری پر ہو جب خورشیدِ حشر سیدِ بے سایہ کے ظِلِّ لُوا کا ساتھ ہو
 (حدائقِ بخشش، ص 132)

شرحِ کلامِ رضا: میرے آقا اعلیٰ حضرت رحمۃ اللہ علیہ کی مناجات کے تینوں اشعار کا نمبر وار خلاصہ ملاحظہ فرمائیے: ﴿۱﴾ اے میرے معبود! جب محشر بپا ہو گا اور وہاں کی ہو شرُ با گرمی سے لوگوں کے بدن تپ اور جل رہے ہوں گے اُس وقت ہم غلامانِ مصطفیٰ کو اپنے پیارے محبوب صلی اللہ علیہ وآلہ وسلم کے دامنِ کرم کی ٹھنڈی ٹھنڈی ہوا نصیب کرنا ﴿۲﴾ اے میرے پاک پروردگار! قیامت کی خوفناک تپش اور جان لیوا پیاس کی شدت سے جب زبانیں سوکھ کر کاٹا ہو جائیں اور باہر نکل پڑیں! ایسے دل ہلا دینے والے ماحول میں صاحبِ جود و سخاوت، مالکِ کوثر و جنت صلی اللہ علیہ وآلہ وسلم کا ساتھ نصیب کرنا، کاش! کاش! ہم پیاس کے ماروں کو صاحبِ کوثر صلی اللہ علیہ وآلہ وسلم کے پیارے پیارے ہاتھوں سے کوثر کے پھلکتے جامِ نصیب ہو جائیں ﴿۳﴾ اے ربِّ کریم! قیامت کے تپتے ہوئے میدان میں کہ جب سورج خوب بھرا ہو اگ برسا رہا ہو، آہ! ایسی جان گھلانے والی سخت کڑی دھوپ میں جبکہ بھیجے کھول رہے ہوں، ہمارے اُس سید و سردار صلی اللہ علیہ وآلہ وسلم جن کا دھوپ میں سایہ زمین پر نہ پڑتا تھا کے عظیم الشان جھنڈے کا ہمیں سایہ عطا کرنا۔

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

بچھائی، بُرائی کا پیشوا

پیارے پیارے اسلامی بھائیو! کسی کو اپنا قائد، پیشوا اور لیڈر بنانے سے پہلے آخرت کے نفع و نقصان کے تعلق سے خوب غور کر لینا چاہئے، جو خوش نصیب کسی خدا رسیدہ نیک بندے کو اپنا پیشوا بنائے گا اُس کی باتوں پر عمل کرے گا وہ بروز قیامت اُسی کے ساتھ ہو گا اور جو

بد نصیب دنیا کی رنگینیوں میں بد مست ہو کر، دولت و منصب کی ہوس کے سبب بُرے پیشوا (لیڈر) کے پھندے میں پھنس جائے گا اور دنیا میں اُس کی باتوں پر چلے گا تو محشر میں اسی پیشوا (لیڈر) کے ساتھ ہو گا۔ ہم سبھی کو قیامت کی رُسوائی سے ڈرنا چاہئے۔ دعوتِ اسلامی کے مکتبۃ المدینہ کے ترجمے والے پاکیزہ قرآن، ”کنز الایمان مع خزائن العرفان“ صفحہ 539 پر پارہ 15 سورۃ بنی اسرائیل آیت نمبر 71 میں اللہ پاک ارشاد فرماتا ہے:

يَوْمَ نَدْعُوا كُلَّ اُنَاثٍ بِاُمِّهَاۗ ۞
ترجمہ کنز الایمان: جس دن ہم ہر جماعت کو
(پ 15، بنی اسرائیل: 71) اس کے امام کے ساتھ بلائیں گے۔

صدر الافاضل حضرت علامہ مولانا سید محمد نعیم الدین مراد آبادی رحمۃ اللہ علیہ اس آیت کریمہ کے تحت فرماتے ہیں: (اُس امام کے ساتھ بلائیں گے) جس کا وہ دُنیا میں اِتِّبَاع (یعنی پیروی) کرتا تھا۔ حضرت ابن عباس رضی اللہ عنہما نے فرمایا: اِس سے وہ امام زماں (یعنی اپنے دور کا پیشوا) مراد ہے جس کی دعوت پر دُنیا میں لوگ چلے، خواہ اُس نے حق کی دعوت دی ہو یا باطل کی۔ حاصل یہ ہے کہ ہر قوم اپنے سردار کے پاس جمع ہوگی جس کے حکم پر دُنیا میں چلتی رہی اور انہیں اسی کے نام سے پکارا جائے گا کہ فلاں کے مُتَّبِعِیْنَ۔ (مت۔ ت۔ پ۔ عین یعنی اِتِّبَاع و پیروی کرنے والے) (تفسیر خزائن العرفان، پ 15، بنی اسرائیل، تحت الآیۃ: 71)

نیکی کے امام کا خوش انجام

جن خوش نصیبوں کو تبلیغ و ارشاد اور نیکی کی دعوت کے حوالے سے دنیا میں منصب و جاہت ملا ہو گا اور انہوں نے بصدِ اخلاص خوش اسلوبی کے ساتھ اپنی ذمّے داری نبھائی ہوگی اُن کے اور نیکی اور بھلائی کے کاموں میں اُن کا تعاون کرنے والے مخلصین کے آخرت میں خوب وارے نیا رہے ہوں گے۔ اِس ضمن میں ایک ایمان افروز روایت سنئے اور جھومئے

چنانچہ حضرت سیدنا کعب رضی اللہ عنہ فرماتے ہیں: نیکی کے امام کو قیامت میں لایا جائے گا اور اُس سے کہا جائے گا کہ اپنے پروردگار کے دربار میں حاضری دو تو وہ حاضری دے گا کہ درمیان سے حجابات (یعنی پردے) اٹھ جائیں گے، اُس کو جنت میں جانے کا حکم ہوگا، وہ جنت میں جا کر اپنی منزل (یعنی مقام) اور بھلائی کے کاموں میں تعاون کرنے والے دوستوں کی منازل (یعنی مقامات) دیکھے گا، اُس سے کہا جائے گا کہ یہ فلاں کی منزل ہے اور یہ فلاں کی، تو وہ جنت میں اُن تمام چیزوں کو دیکھے گا جو خود اس کے لئے اور اس کے دوستوں کے واسطے تیار ہیں اور اپنی منزل (یعنی مقام) ان سب (دوستوں کی منزلوں) سے افضل پائے گا، پھر اسے جنت کے حُلّوں (یعنی ملبوسات) سے ایک حُلّہ (یعنی لباس) پہنایا جائے گا اور اس کے سر پر جنت کے تاجوں میں سے ایک تاج رکھا جائے گا اور اس کا چہرہ چمکنا شروع ہوگا یہاں تک کہ چاند جیسا ہو جائے گا، جو بھی اُسے دیکھے گا تو کہے گا: یا اللہ! اسے ہم میں سے بنا دے یہاں تک کہ وہ اپنے اُن دوستوں کے پاس آئے گا جو خیر و بھلائی میں اس کا ساتھ دیا کرتے اور نیکی کے کاموں میں ہاتھ بٹاتے تھے۔ انہیں کہے گا: اے فلاں! خوش ہو جا جنت میں اللہ پاک نے تیرے لئے ایسے ایسے انعامات تیار کر رکھے ہیں، انہیں اس طرح کی خوشخبریاں سناتا رہے گا یہاں تک کہ اس کے اپنے روشن چہرے ہی کی طرح اُن دوستوں کے چہرے بھی خوشی سے چمک اُٹھیں گے اور اس طرح سے لوگ انہیں چمکتے چہروں سے پہچانیں گے۔

(الہدور السافرة، ص 245)

شہ نسیاء الدین بیری باصفا کے واسطے

پڑھ کر میرا چہرہ حشر میں اے کبریا

امین بجاہ خاتیم التّبیین صلی اللہ علیہ وآلہ وسلم

صَلُّوا عَلَی الْحَبِیْب ❀❀❀ صَلَّى اللّٰهُ عَلَی مُحَمَّد

کیسٹ کے ”ایک جملے“ نے دل پر ایسی چوٹ لگائی کہ

پیارے پیارے اسلامی بھائیو! ”دعوتِ اسلامی“ کے مہکے مہکے ”دینی ماحول“ سے ہر دم وابستہ رہئے، اسی دینی ماحول کی بَرَکت سے بے شمار اسلامی بھائی اور اسلامی بہنیں گناہوں سے توبہ کر کے نیکی کی دعوت کی دُھو میں مچانے میں مشغول ہو گئے، آپ کی ترغیب و تخریص کے لئے ایک مدنی بہار گوش گزار کی جاتی ہے، چنانچہ پنجاب (پاکستان) کے شہر چشتیاں شریف کے ایک اسلامی بھائی کے بیان کا اُلٹ لُبَاب ہے: نمازوں سے جی چُرانا، داڑھی مُنڈانا، والدین کو ستانا وغیرہ وغیرہ گناہ ان کی زندگی کا حصّہ بن چکے تھے، گانے باجے سننے کا تو ان کو جُنُون (یعنی پاگل پن) کی حد تک شوق تھا، طرح طرح کے گانے ان کے موبائل فون اور کمپیوٹر میں ہر وقت موجود رہتے۔ وہ انٹرنیٹ کے غَلَط استعمال کے گناہ میں بھی مُلَوْت تھے۔ جِیز (JEANS) کے سوا کسی اور کپڑے کی پتلون نہیں پہنتے تھے حتیٰ کہ ایک مرتبہ عید کے موقع پر والد صاحب نے اُن کے لئے سوٹ سلوا لیا لیکن انہوں نے اُسے پہننے سے انکار کر دیا اور نَفَس کی خواہش کے مطابق پینٹ شرٹ خرید کر عید کے پُر مَسْرَت موقع پر اسی لباس میں ملبوس ہوئے۔ فیشن کا دِلد ادہ ہونے کی وجہ سے انہوں نے عمامہ اور گرتے پاجامے کے بارے میں تو کبھی سوچا بھی نہ تھا۔ اُن کے مُدھرنے کے اسباب کچھ یوں ہوئے کہ ان کی قریبی مسجد میں جوئے امام صاحب تشریف لائے وہ خوش قسمتی سے عاشقانِ رسول کی دینی تحریک، ”دعوتِ اسلامی“ کے دینی ماحول سے وابستہ تھے۔ ایک دن انہوں نے ان پر ”انفرادی کوشش“ کرتے ہوئے ہفتہ وار سنتوں بھرے اجتماع میں شرکت کی رغبت دلائی، امام صاحب کی ”انفرادی کوشش“ کے سبب انہوں نے دو ایک بار ہفتہ وار سنتوں بھرے اجتماع میں شرکت کر ہی لی۔ ایک دن امام صاحب نے ان کے والد صاحب کو ”دعوتِ اسلامی“ کے مکتبۃ المدینہ سے جاری ہونے والے سنتوں بھرے بیان کی کیسٹ ”مردے

کی بے بسی“ تحفہ دی۔ اللہ پاک کی رحمت سے ایک رات اُس اسلامی بھائی کو یہ کیسٹ سننے کی سعادت حاصل ہوئی۔ اَلْحَمْدُ لِلّٰہ! اس بیان کی بَرَکت سے اُن کے دل کی دُنیا زبر ہونے لگی، خاص کر اِس ”جُملے“: ”انسان کو مرنے کے بعد اندھیری قبر میں اُتار دیا جائے گا، گاڑی ہوئی تو وہ بھی گیراج میں کھڑی رہ جائے گی۔“ نے اُن کے دل میں انقلاب برپا کر دیا۔ اَلْحَمْدُ لِلّٰہ! انہوں نے ہاتھوں ہاتھ اپنے تمام سابقہ گناہوں سے توبہ کر لی، اپنا موبائل اور کمپیوٹر بھی گانوں کی نُحوستوں سے پاک کر دیا اور ”دعوتِ اسلامی“ کے دینی ماحول سے وابستہ ہو گئے۔ اِس ”دینی ماحول“ نے انہیں یکسر بدل کر رکھ دیا، انہوں نے اپنے چہرے پر پیارے پیارے آقا، کئی مدنی مصطفیٰ صلی اللہ علیہ وآلہ وسلم کی حُجَّت کی نشانی واڑھی مبارک اور سر پر عمامہ شریف کا تاج سجایا اور سنت کے مطابق لباس زیب تن کر لیا۔ اَلْحَمْدُ لِلّٰہ! یہ بیان دیتے وقت وہ اسلامی بھائی یونیورسٹی کے ہوسٹل میں دعوتِ اسلامی کے شُعبہ تعلیم کے ذمّے دار کی حیثیت سے دینی کاموں کی دُھول میں مچانے کی کوششوں میں مصروف ہیں۔

یقیناً مقدر کا وہ ہے سکندر جسے خیر سے مل گیا مدنی ماحول
یہاں سنتیں سیکھنے کو ملیں گی دلائے گا خوفِ خدا مدنی ماحول
گہگاہو آؤ یہ کارو آؤ گنہ تم سے دے گا چھڑا مدنی ماحول

صَلُّوْا عَلَی الْحَبِیْب ❁❁ صَلَّى اللّٰهُ عَلَی مُحَمَّد

مسجد کا امام گویا علائے قبا بے تاج بادشاہ

پیارے پیارے اسلامی بھائیو! دیکھا آپ نے! مسجد کے پیش امام اسلامی بھائی کی انفرادی کوشش نے ایک ماؤرن اور فیشن پرست نوجوان کو سنتوں کا پیکر بنا دیا! مساجد کے امام صاحبان عام اسلامی بھائیوں کی نسبت نمونہ زیادہ بااثر ہوتے ہیں، خصوصاً خوش اخلاق اور ملنسار امام مسجد اُس علائے قبا گویا ”بے تاج بادشاہ“ ہوتا ہے، لوگ اُس کا بے حد احترام کرتے اور

اس کی بات دل و جان سے مانتے اور سر آنکھوں پر لیتے ہیں۔ ائمہ (۱-۴) کرام کی خدمت میں میری التجا ہے کہ وہ صرف جمعۃ المبارک کے بیان ہی پر اکتفا نہ فرمائیں، موقع کی مناسبت سے روزانہ ہی فیضانِ سنت کے درس کی ترکیب بنائیں، اور درس دینے والے ”معلم“ کی حوصلہ افزائی کیلئے اُس میں شرکت فرمائیں، خوب ”انفرادی کوشش“ بڑھائیں، علاقائی دورہ برائے نیکی کی دعوت میں اپنی شرکت یقینی بنائیں، ہر ماہ کم از کم تین دن کیلئے عاشقانِ رسول کے مدنی قافلے میں سنتوں بھرے سفر کی سعادت بھی پائیں، واقعی اگر امام صاحبِ خود سفر کریں گے تو ان شاء اللہ ان کی دیکھا دیکھی ان کے مُقتدی بھی باسانی مدنی قافلوں کے مسافر بن جائیں گے۔ بہر حال ہر امامِ مسجد کو اپنے اس منصب و جاہت سے ”جائز فائدہ“ اٹھاتے ہوئے اپنے علاقے میں مدنی کاموں کی دھومیں مچا کر سنتوں کی بہاروں کا مدنی سماں کھڑا کر دینا چاہئے اور اپنے لئے ثوابِ آخرت کا خوب خوب ذخیرہ اکٹھا کر لینا چاہئے۔ اپنے مُقتدیوں سے زیادہ بے تکلف بن کر اپنا وقار خراب کرنے کے بجائے فالتو باتوں سے بچ کر انہیں سنتوں بھرے مہکے مہکے مدنی پھول پیش کرتے رہنے میں دونوں جہانوں کی بھلائی ہے۔ اس ضمن میں ایک نصیحت آموز حکایتِ سماعت کیجئے چنانچہ

سات کیلئے سات کافی

حضرت سیدنا حاتمِ رحمۃ اللہ علیہ کی خدمتِ معظم میں ایک شخص حاضر ہو کر نصیحت کا طالب ہوا۔ آپ رحمۃ اللہ علیہ نے فرمایا: ﴿1﴾ اگر تُو رفیق چاہتا ہے تو اللہ پاک (کی یاد) تیرا رفیق (یعنی ساتھی) کافی ہے ﴿2﴾ ہمراہی چاہتا ہے تو ”کراما کاتبین“ (یعنی اعمال لکھنے والے بزرگ فرشتے) تیرے لئے کافی ہیں ﴿3﴾ اگر عبرت چاہتا ہے تو ”دنیا کا فانی ہونا“ عبرت کیلئے کافی ہے ﴿4﴾ اگر مونس و غمخوار درکار ہے تو ”قرآنِ کریم“ کافی ہے ﴿5﴾ اگر شغل (یعنی کام)

چاہئے تو ”عبادت“ کافی ہے ﴿6﴾ اگر واعظ (یعنی نصیحت کرنے والا) چاہتا ہے تو ”موت“ کافی ہے۔ یہ چھ مدنی پھول عنایت کرنے کے بعد ساتویں نمبر پر ارشاد فرمایا: ﴿7﴾ یہ باتیں اگر تجھے پسند نہیں ہیں تو دوزخ تیرے واسطے کافی ہے۔ (تذکرۃ الاولیاء، الجزء الاول ص 224) اللہ پاک کی اُن پر رحمت ہو اور اُن کے صدقے ہماری بے حساب مغفرت ہو۔

ایمین بیجاہ خاتم النبیین صلی اللہ علیہ وآلہ وسلم

چھپ کر بے حیائی کرنے والے کی غلط فہمی

بیارے پیارے اسلامی بھائیو! دیکھا آپ نے! ہمارے بزرگانِ دین رحمۃ اللہ علیہم نیکی کی دعوت کا کوئی موقع ہاتھ سے نہ جانے دیتے تھے، اگر اُن سے کوئی نصیحت کا طالب ہوتا تو اُس کو آخرت میں کام آنے والے ”مدنی پھول“ عنایت فرمایا کرتے تھے۔ واقعی اگر ستر و حصر ہر جگہ یاد الہی کا ساتھ ہو، ہر دم احساس ہو، ”اللہ پاک دیکھ رہا ہے۔“ جیسا کہ پارہ 30 سورۃ العلق کی 14 ویں آیت کریمہ میں ارشاد ہوتا ہے: ﴿اَلَمْ یَعْلَمْ بِاَنَّ اللّٰهَ یَرٰى﴾ ”ترجمہ کنز الایمان: کیا نہ جانا کہ اللہ دیکھ رہا ہے۔“ تو پھر انسان گناہوں کے معاملے میں خوفزدہ اور چوکنا رہتا ہے اور ظاہراً اور حقیقتاً (یعنی پوشیدہ طور پر) اللہ پاک اور رسول صلی اللہ علیہ وآلہ وسلم کی نافرمانیوں سے بچتا ہے۔ جو لوگ اپنے ناقص خیال میں چھپ کر بُرائیاں کرتے ہیں اُن کو یہ بات خوب ذہن نشین کر لینی چاہئے کہ جن خطاؤں کو یہ پوشیدہ سمجھ بیٹھے ہیں وہ سب کی سب بُرائیاں اور بے حیائیاں بدیاں لکھنے والا فرشتہ جانتا ہے اور لکھ بھی رہا ہے! اگر کسی بندے کو اس بات کا ملاحظہ احساس ہو جائے تو اُس کو اس قدر شرمندگی اور ندامت ہو کہ جی چاہے بس ابھی زمین پھٹ جائے اور میں اس میں سما جاؤں! پارہ 26 سورۃ ق آیت نمبر 18 میں ارشاد ہوتا ہے:

مَا یَنْفَعُ ظُنْمَنْ قَوْلِ اِلٰلٰہِ سَرِیْبٌ ترجمہ کنز الایمان: کوئی بات وہ زبان سے نہیں

عَتِيدًا ﴿۲۶﴾ (پ 26، ق: 18)

نکالتا کہ اُس کے پاس ایک محافظ تیار نہ بیٹھا ہو۔

پارہ 30 سورۃ الانفطار آیت نمبر 10 تا 12 میں ہے:

وَإِنَّ عَلَيْكُمْ لَحَافِظِينَ ﴿۲۵﴾ كَمَا مَّا
كَاتِبِينَ ﴿۲۶﴾ يَكْتُبُونَ مَا تَفْعَلُونَ ﴿۲۷﴾

ترجمہ کنز الایمان: اور بے شک تم پر کچھ نگہبان ہیں معزز لکھنے والے، کہ جانتے ہیں جو کچھ تم کرو۔
مفسر شہیر حکیم الامت حضرت مفتی احمد یار خان رحمۃ اللہ علیہ فرماتے ہیں: پتا لگا کہ اعمال نامہ لکھنے والے فرشتے ہمارے چھپے اور ظاہر عمل کو جانتے ہیں ورنہ تحریر کیسے کریں۔ (علم القرآن ص 85) سبحان اللہ! جب اعمال لکھنے والے فرشتے ہمارے چھپے ہوئے اعمال جانتے ہیں تو پھر تمام فرشتوں بلکہ جمیع مخلوقات کے سردار، مکہ مدینے کے تاجدار صلی اللہ علیہ وآلہ وسلم پر اپنے غلاموں کے دلوں کے حالات کیوں نہ آشکارا (یعنی ظاہر) ہوں گے! میرے آقا اعلیٰ حضرت رحمۃ اللہ علیہ بارگاہ رسالت میں عرض گزار ہیں:

سر عرش پر ہے تری گزر، دل فرش پر ہے تری نظر

ملکوت و ملک میں کوئی شے، نہیں وہ جو تجھ پہ عیاں نہیں

(حدائق بخشش، ص 109)

مشکل الفاظ کے معانی: سر عرش: عرش کے اوپر۔ ملکوت: فرشتوں کے رہنے کی جگہ۔ عیاں: ظاہر۔

شرح کلام رضا: یا رسول اللہ صلی اللہ علیہ وآلہ وسلم! عرش کے اوپر اور فرش یعنی زمین کے اندر کا سب کچھ آپ صلی اللہ علیہ وآلہ وسلم کے پیش نظر ہے۔ دنیا جہان میں کوئی بھی ایسی شے نہیں جو آپ صلی اللہ علیہ وآلہ وسلم پر ظاہر نہ ہو۔

فرشتے کو رفیق سفر بنانے کا عمل

پیارے پیارے اسلامی بھائیو! جسے دنیا کے بے وفا ہونے کا احساس ہو، ہر دم موت کا تصور

بندھا ہو، تلاوت و عبادت اُس کا مشغلہ ہو ذکر و زُود کا سلسلہ ہو تو دونوں جہانوں میں اُس کا بیڑا پار ہو جائے۔ مقیم ہو یا مسافر ہر ایک کو چاہئے کہ وہ فضولِ بک بک کے بجائے ذکر و زُود اور سنتوں بھری پیاری پیاری باتوں میں اپنا وقت گزارے۔ خصوصاً سفر سے مُتعلق ایک مدنی پھول قبول فرمائیے۔ چنانچہ مصطفیٰ جانِ رحمت، شمعِ بزمِ ہدایت، نُورِ بزمِ جنت، منبعِ جود و سخاوت، سرِ ایا فضل و رحمت صلی اللہ علیہ وآلہ وسلم کا فرمانِ حفاظت نشان ہے: جو شخص سفر کے دوران اللہ پاک کی طرف توجہ رکھے اور اُس کے ذکر میں مشغول رہے، اُس کے لئے ایک فرشتہ محافظ (یعنی حفاظت کرنے والا) مقرر ہو جاتا ہے اور جو (بے ہودہ) شعر و شاعری (یا فضول باتوں) میں مصروف رہے تو اُس کے پیچھے ایک شیطان لگ جاتا ہے۔

(تجم کبیر، 17/324، حدیث: 895)

سرورِ دین لہجے اپنے نائونوں کی خبر نفس و شیطان سید اکب تک دباتے جائیں گے

(حدائقِ بخشش، ص 157)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

نیکی کی دعوت دینا بھی جہاد ہے

حضرت مولائے کائنات، عَلِيُّ الْمُرْتَضَى رَضِيَ اللَّهُ عَنْهُ سے روایت ہے کہ حُضُورِ اَكْرَم، نُورِ مُجْتَمِع، شاہِ آدم و بنی آدم، رسولِ مُخْتَلَم، شافعِ اُمَم صلی اللہ علیہ وآلہ وسلم کا ارشادِ معظّم ہے: جہاد کی چار قسمیں ہیں: (1) نیکی کا حکم دینا اور (2) بُرائی سے منع کرنا اور (3) صبر کے مقام پر سچ کہنا اور (4) فاسقوں سے بُغض رکھنا۔ جس نے نیکی کا حکم دیا اُس نے مومنین کے ہاتھ مضبوط کیے اور جس نے بُرائی سے منع کیا اُس نے فاسقوں کی ناک خاک آلود کی۔

(حلیۃ الاولیاء، 5/11، رقم: 6130)

فاسق کے ”فسق“ سے نفرت ہونی چاہئے

حضرت سیدنا عبد العزیز دباغ رحمۃ اللہ علیہ فرماتے ہیں: کسی فاسق مسلمان سے اس طرح نفرت نہیں کرنی چاہئے کہ اُس کی ذات ہی سے نفرت ہو جائے، ہاں! اُس کے غلط عمل اور ناجائز کام کو بُرا جاننا چاہئے۔ کیونکہ اُس کے یہ گناہ جو باعثِ نفرت ہیں عارضی ہیں لیکن اُس کے دل میں موجود ایمان مُستقل ہے۔ یہ خود ایک مومن ہے اور یہ ایسے اُمور ہیں جو حجت کو لازم کرنے والے ہیں لہذا ان پاکیزہ حُصلتوں کی وجہ سے اُس کی ذات سے حجت ہونی چاہئے اور اس کے بُرے کاموں اور گناہوں سے نفرت ہونی چاہئے۔ (ابرز، ص 478 ملخصاً)

فاسق کی صُحبت سخت نقصان دہ ہے

پیارے پیارے اسلامی بھائیو! یہ ذہن میں رہے کہ فاسق کے فسق سے نفرت رکھنی ہے اس کے معنی ہرگز یہ نہیں کہ فاسق کی صُحبت بھی اختیار کریں۔ دعوتِ اسلامی کے مکتبہ المدینہ کی کتاب، ”غیبت کی تباہ کاریاں“ (505 صفحات) صفحہ 172 پر ہے: بُری صُحبتوں سے بچنا بے حد ضروری ہے ورنہ آخرت تباہ ہو سکتی ہے۔ میرے آقا اعلیٰ حضرت، امام اہل سنت، مولانا شاہ احمد رضا خان رحمۃ اللہ علیہ فرماتے ہیں: ”شریعتِ مطہرہ نے نماز میں کوئی ذکر ایسا نہیں رکھا ہے جس میں ”صرف زبان“ سے لفظ نکالے جائیں اور معنی مراد نہ ہوں۔“ (فتاویٰ رضویہ، 29/567) تو اعلیٰ حضرت رحمۃ اللہ علیہ کے اس فرمان کی روشنی میں (آپ کی یاد دہانی کیلئے عرض ہے کہ نماز وتر میں آپ دعائے قنوت تو پڑھتے ہی ہوں گے جس میں (یہ بھی) ہے: وَتَخْلَعُ وَتَنْزِعُ مَنْ يَفْجُرُكَ طَلْعِي (ياالله! ہم) الگ کرتے ہیں اور چھوڑتے ہیں اُس کو جو تیری نافرمانی کرے۔“ اگر آج سے پہلے معنی معلوم نہیں تھے تو چلئے اب پتا چل گیا لہذا اپنے ربِّ کریم سے کئے جانے والے روز روز کے اس وعدے کو اب عملی جامہ پہنا ہی دیجئے

اور نماز نہ پڑھنے والوں، گالیوں، بدگمانیوں، تمہتوں، غیبتوں، چغلیوں اور طرح طرح سے نافرمانیوں میں ملوث رہنے والوں فاسقوں اور فاجروں کی بیٹھکوں اور ان کی صحبتوں سے توبہ کر لیجئے۔ اور قرآن کریم بھی ایسوں کی صحبت سے منع فرماتا ہے، جیسا کہ پارہ 7 سورة الانعام آیت نمبر 68 میں ارشاد ہوتا ہے:

وَ اِمَّا يُؤَسِّرُكَ الشَّيْطٰنُ فَلَا تَتَّعِدْ بَعْدَ
الذِّكْرِ اِي مَعَ الظَّالِمِيْنَ ﴿۶۸﴾

ترجمہ کنز الایمان: اور جو کہیں تجھے شیطان
بھلاوے تو یاد آئے پر ظالموں کے پاس نہ بیٹھ۔

تفسیرات احمدیہ میں اس آیت مبارکہ کے تحت لکھا ہے: یہاں ظالمین سے مراد کافرین، مُشرکین یعنی گمراہ و بددین اور فاسقین ہیں۔ (تفسیرات احمدیہ، ص 388) ”غیبت کی تباہ کاریاں“ صفحہ 173 پر ہے:

نیکی کی دعوت دینے کیلئے فاسقوں کے پاس جانا جائز ہے

جو اسلامی بھائی مثنقی پرہیزگار ہو، وہ بھی یاری دوستی میں نہیں بلکہ صرف نیکی کی دعوت کی حد تک نافرمانوں اور بگڑے ہوئے لوگوں کے ساتھ بیٹھ سکتا ہے چنانچہ دعوت اسلامی کے مکتبہ المدینہ کے ترجمے والے پاکیزہ قرآن، ”کنز الایمان مع خزائن العرفان“ صفحہ 260 پر پارہ 7 سورة الانعام آیت نمبر 69 میں رب العباد ارشاد فرماتا ہے:

وَ مَا عَلٰى الدّٰیْنِ يَتَّقُوْنَ مِنْ حَسَابِهٖمْ
مِنْ شَيْءٍ ۗ وَ لٰكِنْ ذِكْرًا لِّعَلَّهُمْ
يَتَّقُوْنَ ﴿۶۹﴾

ترجمہ کنز الایمان: اور پرہیزگاروں پر ان
کے حساب سے کچھ نہیں، ہاں نصیحت دینا
شاید وہ باز آئیں۔

حضرت صدرالفاضل مولانا سید محمد نعیم الدین مراد آبادی رحمۃ اللہ علیہ خزائن العرفان میں اس آیت کریمہ کے تحت فرماتے ہیں: ”اس آیت سے معلوم ہوا کہ پند و نصیحت اور

اظہارِ حق کے لئے ان کے پاس بیٹھنا جائز ہے۔“

امیر اہل سنت دامت بركاتہم کا ٹیم اعلیٰ کی کتاب نیکی کی دعوت کا مضمون یہاں ختم ہوا۔ درج ذیل سوالات امیر اہل سنت کے ملفوظات سے لیے گئے ہیں جنہیں موضوع کی مناسبت سے یہاں شامل کیا جا رہا ہے۔

اللہ پاک کو اوپر والا کہنا کیسا؟

سوال: ”کیا یہ کہہ سکتے ہیں کہ ”اللہ پاک اوپر ہے“؟“

جواب: اللہ پاک جگہ سے پاک ہے لہذا یہ نہیں کہہ سکتے کہ اللہ پاک اوپر ہے یا نیچے ہے یا دائیں یا بائیں ہے۔ (بہار شریعت، 1/19، حصہ: 1 ماخوذاً) بعض لوگ بولتے ہیں کہ اللہ پاک آسمان پر رہتا ہے اور کوئی بولتا ہے کہ عرش پر رہتا ہے حالانکہ اللہ پاک کے لیے کوئی مکان یعنی ٹھہرنے، قیام کرنے اور رُکنے کی جگہ ہو ایسا کوئی معاملہ نہیں ہے۔ اللہ پاک کا کوئی بدن نہیں اور وہ جسم و جسمائیت سے پاک ہے۔ (در مختار، 2/358 ماخوذاً) یہ کہنا کہ اللہ پاک اوپر ہے اسے علمائے کفر لکھا ہے۔ (بحر الرائق، 5/203) اللہ پاک کی ذات کے تعلق سے اس طرح کے مسائل سمجھنے کے لیے دعوتِ اسلامی کے مکتبۃ المدینہ کی کتاب ”کفریہ کلمات کے بارے میں سوال جواب“ کا مطالعہ کیجیے ان شاء اللہ آپ کا ایمان تازہ ہو جائے گا اور آپ کو سینکڑوں نہیں بلکہ ہزاروں ایسے کفریات کا پتا چل جائے گا جو آج کل لوگوں میں رائج ہیں۔

(ملفوظات امیر اہل سنت، قسط: 31، ص 7)

گمائل سے گزرے گزرنے والے

سوال: آپ نے فرمایا ہے کہ ”اللہ پاک کو اوپر والا یا اللہ پاک عرش پر ہے“ یہ نہیں کہنا چاہیے جبکہ ہم نے سنا ہے معراج کی رات سرور کائنات صلی اللہ علیہ وآلہ وسلم عرش پر اللہ پاک سے ملاقات کے لیے تشریف لے گئے اور عرش اوپر ہی ہے تو اس کا کیا مطلب ہے؟

(سوشل میڈیا کے ذریعے سوال)

جواب: پیارے آقا صلی اللہ علیہ وآلہ وسلم اللہ پاک سے ملاقات کے لیے عرش پر گئے یہ عوام کی بات ہے۔ یہ دُرُست ہے کہ سرکار صلی اللہ علیہ وآلہ وسلم عرش پر گئے مگر اللہ پاک کا ویدار کہاں ہو اس کا تذکرہ نہیں ہے۔ اعلیٰ حضرت، امام اہل سنت مولانا شاہ امام احمد رضا خان رحمۃ اللہ علیہ فرماتے ہیں:

خرد سے کہہ دو کہ سر ٹھکالے، گماں سے گُزرے گُزرنے والے
پڑے ہیں یاں خود جہت کو لالے، کسے بتائے کدھر گئے تھے
(حدائقِ بخشش، ص 235)

خرد کا معنی ہے عقل اور سمجھ، گمان یعنی خیال، جہت کا معنی ہے سمت یا ڈائرکشن۔ شعر کا مطلب یہ ہوا کہ عقل سے کہہ دو کہ اب ہتھیار ڈال دے سوچے نہیں کیونکہ گُزرنے والے خیال سے بھی وِراءِ الوریٰ ہو گئے ہیں، بلکہ یہاں خود جہت اور سمت کو بھی لالے پڑے ہیں نہ اوپر نہ نیچے نہ دائیں نہ بائیں۔ اس طرح پیارے آقا صلی اللہ علیہ وآلہ وسلم اپنے سر کی آنکھوں سے اللہ پاک کی زیارت سے مُشرف ہوئے ہیں۔ کس طرح دیکھا؟ یا کیسے دیکھا؟ یہ باتیں سوچنے کی نہیں بلکہ مان لینے کی ہیں۔ (ملفوظات امیر اہل سنت، قسط: 31، ص 8)

سوال: ان اشعار کی وضاحت فرمادیجئے۔ (نگرانِ شوریٰ حاجی ابو حامد محمد عمران عطاری کا سوال)

واسطہ پیارے کا ایسا ہو کہ جو سُتی مرے
یوں نہ فرمائیں ترے شاہد کہ وہ فاجر گیا
عرش پر ڈھوئیں مجھیں وہ مؤمن صالح ملا
فرش سے ماتم اٹھے وہ طیب و طاہر گیا
(حدائقِ بخشش، ص 53، 54)

جواب: ان اشعار کی وضاحت یہ ہے کہ ”یا اللہ! تجھے تیرے پیارے حبیب صلی اللہ علیہ والہ وسلم کا واسطہ! ہم پر ایسا کرم ہو جائے کہ جب ہم دنیا سے جائیں تو تیرے گواہ یہ نہ کہیں کہ نافرمان دنیا سے گیا، بلکہ فرشتے خوشی منائیں کہ ایک نیک بندہ ہمارے پاس آیا اور دنیا والے افسوس کریں کہ ایک نیک بندہ ہم سے بچھڑ گیا۔“ یہاں شاہد سے یا تو سرکار صلی اللہ علیہ والہ وسلم کی ذاتِ بائزکت مراد ہے، کیونکہ سرکار صلی اللہ علیہ والہ وسلم کا نام شاہد بھی ہے۔ جیسا کہ قرآن کریم کی ایک آیت مبارکہ میں آپ صلی اللہ علیہ والہ وسلم کے تین ألقاب ”شاہد، مبشر، اور نذیر“ ذکر کئے گئے ہیں۔^(۱) یا شاہد سے مراد مومنین ہیں۔ یعنی جب میں مردوں تو مسلمان یہ نہ کہیں کہ وہ فاجر گیا۔ میرا زیادہ رُحمان بھی اسی طرف ہے کہ یہاں مسلمان مراد ہیں، کیونکہ سرکار صلی اللہ علیہ والہ وسلم تو رحمت فرمانے والے اور اپنے غلاموں کے غیوب چھپانے والے ہیں۔ سرکار صلی اللہ علیہ والہ وسلم کو تو اللہ کی عطا سے اس بات کا بھی علم ہے کہ کون فاجر ہے! اور کون متقی ہے! (ملفوظات امیر اہل سنت، قسط: 246، ص 8)

عرش کا سایہ دلانے والا عمل

سوال: کوئی ایسا عمل بتائیے جس کے سبب عرش کا سایہ ملے؟

جواب: احادیث مبارکہ میں قرض دار کو مہلت دینے یا قرضہ معاف کرنے کے فضائل بیان کئے گئے ہیں۔ اللہ کے پیارے حبیب صلی اللہ علیہ والہ وسلم کا فرمانِ عالی شان ہے: ”جو تنگدست کو مہلت دے یا اس کا قرض معاف کر دے، اللہ پاک اسے اس دن اپنے عرش کے سائے میں جگہ عطا فرمائے گا جس دن عرش کے سائے کے سوا کوئی سایہ نہ ہو گا۔“ (ترمذی، 3/52، حدیث: 1310) ایک اور روایت ہے: ”جس نے تنگدست کو مہلت دی یا اس کا

①... (يَا أَيُّهَا النَّبِيُّ إِنْ أَنْزَلْنَا عَلَيْكَ شَاهِدًا وَمُبَشِّرًا وَنَذِيرًا) ﴿پ 22، الاحزاب: 45﴾ ترجمہ کنز الایمان: اسے غیب کی خبریں بتانے والے (نبی) بے شک ہم نے تمہیں بھیجا حاضر ناظر اور خوشخبری دینا اور ڈر سنانا۔

قرض معاف کر دیا اللہ پاک اسے اپنے عرش کے سائے میں جگہ عطا فرمائے گا۔“

(مسند امام احمد، 8/367، حدیث: 22622) (ملفوظات امیر اہل سنت، قسط: 248، ص: 2)

”عرشِ اعظم پہ رب“ والا شعر پڑھنا کیسا؟

سوال: یہ شعر دُرُست ہے یا نہیں؟

عرشِ اعظم پہ رب سبز گنبد میں تم کیوں کہوں میرا کوئی سہارا نہیں

میں مدینے سے لیکن بہت دُور ہوں یہ خلش میرے دل کو گوارا نہیں

جواب: اس شعر کے ابتدائی الفاظ ”عرشِ اعظم پہ رب“ میں بظاہر مَعَاذَ اللہ عرشِ اعظم پر اللہ پاک کا مکان مانا گیا ہے اور اللہ پاک کیلئے مکان ماننا کفر لُزومی ہے۔ اگر اس شعر کی ابتدا میں ”عرشِ اعظم کا رب“ پڑھیں تو شعر شرعی گرفت سے نکل جائے گا۔

(کفریہ کلمات کے بارے میں سوال جواب، ص: 242)

فہرس

- | | |
|--|--|
| 10..... فرشتے کو رفیقِ سفر بنانے کا عمل | 1..... دین کا قطبِ اعظم |
| 11..... نیکی کی دعوت دینا بھی جہاد ہے | 1..... عرشِ کاسایہ ملے گا |
| 12..... فاسق کے ”فَسِق“ سے نفرت ہونی چاہئے | 2..... سورج ایک میل پر ہو گا |
| 12..... فاسق کی صحبت سخت نقصان دہ ہے | 3..... اچھائی، بُرائی کا پیشوا |
| 13..... نیکی کی دعوت دینے کیلئے فاسقوں کے پاس جانا | 4..... نیکی کے امام کا خوش انجام |
| 14..... اللہ پاک کو اوپر والا کہنا کیسا؟ | 6..... ”ایک ٹیلے“ نے دل پر ایسی چوٹ لگائی کہ... |
| 14..... گماں سے گزرے گزرنے والے | 7..... مسجد کا امام گو یا علاقے کا بے تاج بادشاہ |
| 16..... عرشِ کاسایہ دلانے والا عمل | 8..... سات کیلئے سات کافی |
| 17..... ”عرشِ اعظم پہ رب“ والا شعر پڑھنا کیسا؟ | 9..... چھپ کر بے حیائی کرنے والے کی غلط فہمی.. |

تنگدست مقروض کو مہلت دینے کی فضیلت

فرمانِ آخری نبی صلی اللہ علیہ وآلہ وسلم: جس نے کسی
تنگدست مقروض کو مہلت دی یا اس کا (کچھ حصہ)
قرض معاف کر دیا، اللہ پاک اس کو اپنے عرش کے
سائے میں جگہ عطا فرمائے گا اس دن جب عرش
کے سائے کے علاوہ کوئی سایہ نہ ہوگا۔

(ترمذی، 3/52، حدیث: 1310)



978-969-722-256-8



01082259



فیضانِ مدینہ، محلہ سوداگران، پرانی سبزی منڈی کراچی

+92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net